

EMEK JOSEPH ENIM KE AKAMBA ITIE

Genesis 41:37-57

ỌYỌHỌ UKPEP-ŃKPO 36

Eke Ikpọ Owo

IKỌ IBUOT: “Koro uforo mitoho ke edem usiaha-utin, minyuñ itoho ke edem usop-utin, minyuñ itoho ke wilderness ikpọ obot, Koro edi Abasi ekpe ikpe” (Psalm 75:6, 7).

I Pharaoh Ọbọ Item

- 1 Pharaoh okut ifiok ke ikọ Joseph, Genesis 41:37, Isaiah 55:1; John 6:68
- 2 Enọ Abasi ukpono nte andinọ ifiok, Genesis 41: 38, 39; Job 28:28; Mme Ƒke 1:7; Matthew 7:24
- 3 Emenere Joseph enim ke itie ukpono, Genesis 41:40-45
- 4 Joseph asaña anyan isañ ndinam mme utom esie, Genesis 41:46; John 4:3-26, 46-53; Mark 2:1-5; Luke 7:11-15

II Utom Akpanikọ Joseph

- 1 Enim ediwak udia man enyaña mme owo, Genesis 41:47-49; Isaiah 53:3-5; John 3:16; Ƒwed Mbon Colossae 1:14; John 19:1-18; 14:2
- 2 Ini eduek okure, Genesis 41:50-53

III Ini Akañ Ke Isoñ Egypt

- 1 Emi esaña ekekem ye ntiñ-nnim ikọ Joseph, Genesis 41:54; Matthew 5:18
- 2 Enọ kpukpru owo emi edude ke idak ukara Joseph udia, Genesis 41:54; Mark 6:38-44; Ƒwed Mbon Philippi 4:19; Job 23:12
- 3 Odot nditiene mme item Joseph, Genesis 41:55; John 2:5
- 4 Akañ osim ofuri iso isoñ, Genesis 41:56, 57; Amos 8:11; Isaiah 55:1; John 6:68.

SE EKPEPDE EBAÑA

Pharaoh ekedi owo eti ibuoṭ emi ekekemede ndifiok ọniọñ, onyuñ anam akpanikọ ke ndinọ Enye emi ọkọṅde Joseph ifiok ndikabare mme ndap, ukpono (Genesis 41:38). Joseph ekebere ke Abasi ndinọ enye uñwam, ndien Abasi ama ọṅọ enye ukeme ndikabare ndap, man oto do enyene ubọḣọ ke akañ ke isoñ Egypt.

Edimenere Joseph itie ama onim enye ke akamba idaha ye ndodobi mbiomo ke afara esie (Psalm 105:17-22). Idut Egypt ye ofuri ererimbot ekebere ke Joseph ke ndibọḣọ akañ (Genesis 41:57); ńko mfin emi ererimbot enyene ndise Jesus ikpọñ, Enye emi ekemede ndinọ ubọḣọ (John 14:6). Joseph ama otim anam, onyuñ ekpeme ndibon mme udia emi edikemde kpukpru owo. Ema eneñere eda ini etim kpukpru ńkpọ ke ini oro. Ndien onyuñ edi ntre ye Jesus: Enye ama otim anam kpukpru mbeñe-idem. Nnyin, ukem nte mbon Egypt, ikemeke ndinyaña idem nnyin, edi Christ ekekpe ekọm-urua erinyaña nnyin. Inyañake nnyin ito ke utom nnyin mme koro idotde, edi oto nsọñ-urua Iyip Christ (Titus 3:5).

Nnyin ńko imokut ke ukpep-ńkpọ nnyin ite, man mmọ emi biọñ ọkọḣọnde enyene udia emi onimde uwem, akana mmọ esaña ke mme item Joseph (Genesis 41:55). Edi ntre ńkọ ke idak emana Mfọṅ. Mme esit emi eyomde udia heaven, emi ke esiode oro efep ikemeke ndinyene uwem spirit, enyene nditim nneñere ntiene mme item emi Ọbọñ nnyin Jesus Christ ọṅde iñwañ-iñwañ ke Ƒwed Abasi. Esibe mmọ emi misañake ke edisana uduak Abasi efep ke ebiet emi “uyo heaven” otode, ndien ke ekpri ini mmọ iduhe uwem aba inọ Abasi.

Nnyin imonyuñ ikut ńko ite ke enyiñ emi (Zaphnath-paaneah) emi Pharaoh ọkọṅde Joseph ọwọḣọ “andikpeme uwem.” Emi ńko onyuñ ada ọṅọ Christ, Enye emi enyenede odudu ndikpeme uwem Spirit Anditiene-Christ onyuñ ekemede ndiyak uwem nsinsi nṅọ mmọ emi esañade nte ọfọṅde ye nte ekemde ke uduak Esie.

MME MBUME

- 1 Nte Pharaoh ama ɔbuɔt idem ke mme ikɔ Joseph?
- 2 Ekenɔ anie ukpono ke ntak ɔniɔn emi?
- 3 Nte edimenere Joseph itie okoto ɔniɔn esie mme okoto enye ndinam akpanikɔ nnɔ Abasi?
- 4 Nte Joseph amakara idut oro ke akpanikɔ ɔtɔnɔ ntak omum mfɔn mma esie akama ke nkañ Abasi?
- 5 Nso ikedi idaha, mme itie Joseph ke ukara obio?
- 6 Nso utom ke Joseph akanam ke mme isua eduek?
- 7 Nte ntiñ-nnim ikɔ ke abaña mme isua eduek itiaba oro ama osu? Eke mme isua unana?
- 8 Enyene nditiene item anie man enyene udia?
- 9 Akañ oro ekebigi didie?